

ផែនការ អភិវឌ្ឍន៍ វិស័យថាមពល អគ្គិសនីនៃ ព្រះរាជាណាចក្រ កម្ពុជា

ផែនការសម្រាប់វិស័យថាមពលអគ្គិសនី
ត្រូវបានយកចិត្តទុកដាក់ ជាវិស័យអាទិភាពក្នុងការ
សម្របខ្លួនទៅនឹងកំណើននៃការប្រើប្រាស់ថាមពល
យ៉ាងឆាប់រហ័សនាពេលអនាគត។



១ គោលនយោបាយអភិវឌ្ឍន៍វិស័យថាមពល

រាជរដ្ឋាភិបាលកម្ពុជា បានដាក់ចេញនូវគោលនយោបាយអភិវឌ្ឍន៍វិស័យថាមពលអគ្គិសនីនៅ ខែតុលា ឆ្នាំ១៩៩៤ ដែលមានទិសដៅដូចខាងក្រោម៖

- ផ្តល់នូវការផ្គត់ផ្គង់ថាមពលអគ្គិសនីឲ្យបានគ្រប់គ្រាន់ទូទាំងប្រទេសកម្ពុជា ក្នុងតម្លៃសមរម្យ។
- ធានានូវការផ្គត់ផ្គង់ថាមពលអគ្គិសនីឲ្យមាននិរន្តរភាព និងសុវត្ថិភាព ដែលធ្វើឲ្យមានភាពងាយស្រួលដល់ការវិនិយោគក្នុងប្រទេសកម្ពុជា និងការអភិវឌ្ឍន៍សេដ្ឋកិច្ចជាតិ។
- ជួយជំរុញនូវរបកគំហើញថ្មីៗ និងការអភិវឌ្ឍន៍នៃប្រភពផលិតថាមពលដែលមិនប៉ះពាល់ដល់បរិស្ថាន និងសង្គម ដែលជាតម្រូវការចាំបាច់សម្រាប់ផ្គត់ផ្គង់ថាមពលដល់គ្រប់វិស័យទាំងអស់នៃសេដ្ឋកិច្ចជាតិ។
- លើកទឹកចិត្តនូវការប្រើប្រាស់ថាមពលអគ្គិសនីឲ្យមានប្រសិទ្ធភាព និងកាត់បន្ថយផលប៉ះពាល់បរិស្ថាននូវកម្រិតអប្បបរមាពីប្រភពផ្គត់ផ្គង់ និងការប្រើប្រាស់ ។

២ ការព្យាករណ៍តម្រូវការថាមពល

ដោយផ្អែកទៅលើឯកសារស្តីពីផែនការមេ នៃការអភិវឌ្ឍន៍វិស័យថាមពលអគ្គិសនី នៅព្រះរាជាណាចក្រកម្ពុជា ដែលបានរៀបចំឡើងនៅឆ្នាំ ២០១៥ បានកត់សម្គាល់ថា តម្រូវការថាមពលអគ្គិសនី នឹងមានកំណើនដ៏គួរឲ្យកត់សម្គាល់មួយក្នុងរយៈពេល ១៥ ឆ្នាំខាងមុខនេះ។ តម្រូវការសម្រាប់ផលិតថាមពលនៅព្រះរាជាណាចក្រកម្ពុជា នឹងមានកំណើនពី ២.២៤២ GWh និង ៤០៩ MW នៅឆ្នាំ ២០១០ ទៅ ១៤.៩៥១ GWh និង ២.៦៧៨ MW នៅឆ្នាំ ២០២៥។ ដើម្បីបំពេញតម្រូវការនាពេលអនាគត រាជរដ្ឋាភិបាលកម្ពុជា បានបង្កើតផែនការអភិវឌ្ឍន៍ថាមពលរហូតដល់ឆ្នាំ២០៣០ ។

មួយភាគធំនៃកំណើនតម្រូវការប្រើប្រាស់ថាមពលស្ថិតនៅភាគខាងត្បូងនៃប្រទេស ដែលរួមបញ្ចូលទាំងរាជធានីភ្នំពេញ ផងដែរ ។ ភាពខាងក្រោមពណ៌នាពីការព្យាករណ៍អានុភាពអតិបរមា និងថាមពលបញ្ចេញ សម្រាប់ព្រះរាជាណាចក្រកម្ពុជា។

តារាងទី ១២ : ការព្យាករណ៍តម្រូវការថាមពលអគ្គិសនី នៅព្រះរាជាណាចក្រកម្ពុជា

ករណីមូលដ្ឋាន	ឧ្នាត	២០១៧	២០២០	២០២៥
អានុភាពអតិបរមាក្នុងបណ្តាញជាតិ (MW)	MW	១.៣៥៦ *	១.៦៨១	២.៦៧៨
អានុភាពអតិបរមាក្នុងប្រទេស (MW)	MW	១.៥៣០		
ថាមពលក្នុងបណ្តាញជាតិ (GWh)	GWh	៧.៥៨៦ *	៩.៤០៦	១៤.៩៥១
ថាមពលក្នុងប្រទេស (GWh)	GWh	៨.៥៦៦ **		

* ថាមពល និងអានុភាពអតិបរមាក្នុងបណ្តាញជាតិ គឺជាទិន្នន័យជាក់ស្តែងក្នុងឆ្នាំ ២០១៧។
 ** ថាមពលក្នុងប្រទេស គឺជាទិន្នន័យរបស់អាជ្ញាធរអគ្គិសនីកម្ពុជា។

៣ ផែនការមេនៃការផលិតថាមពល

ផែនការមេនៃការផលិតថាមពល ត្រូវបានអភិវឌ្ឍដោយផ្អែកលើលក្ខណៈវិនិច្ឆ័យដូចខាងក្រោម ៖

- ការផលិតថាមពលដើរដោយរោងចក្រអគ្គិសនីដែលមានស្រាប់ សម្រាប់ប្រព័ន្ធកំព្រាញនៅពេលបន្តក អតិបរមា។
- ប្រើប្រាស់ម៉ាស៊ីនឌីយ៉ែសែលធុនតូច និងមធ្យម ដើម្បីជួយក្នុងការផលិតថាមពល សម្រាប់ចែករំលែកក្នុងបន្ទុកធម្មតា និងមានបន្ទុកអតិបរមានៅតាមបណ្តាខេត្ត-ក្រុង (សម្រាប់រយៈពេលខ្លី)។
- ពង្រីកការអភិវឌ្ឍន៍ផ្នែកវារីអគ្គិសនី ដោយមូលដ្ឋាននៃការអភិវឌ្ឍន៍លើរោងចក្រវារីអគ្គិសនីធុនតូច ដែល មានភាពងាយស្រួលក្នុងការចូលអភិវឌ្ឍដូចជា៖ រោងចក្រវារីអគ្គិសនីគីរីម្យ១ និង ៣ និងគម្រោងរោងចក្រវារីអគ្គិសនីធុនមធ្យម និងធំ ជាបន្តបន្ទាប់ដូចជា៖ រោងចក្រវារីអគ្គិសនីសេសានក្រោម២ រោងចក្រវារីអគ្គិសនីបាត់ដំបង រោងចក្រវារីអគ្គិសនីស្រែពកក្រោម២ ។

តារាងទី ១៣ : ផែនការអភិវឌ្ឍន៍ផ្នែកផលិតកម្មសម្រាប់ឆ្នាំ ២០១៨ - ២០២៥

ល.រ	ឈ្មោះគម្រោង	ប្រភេទ	អនុភាព (MW)	ឆ្នាំដំណើរការ
១	រោងចក្រវ៉ារីអគ្គិសនីសេសានក្រោម២(ម៉ាស៊ីនទី២-ម៉ាស៊ីនទី៨)	វ៉ារីអគ្គិសនី	៣៥០	២០១៨
២	រោងចក្រអគ្គិសនីដុតជួន ២ CEL II	ជួន	១៣៥	២០១៩
៣	រោងចក្រអគ្គិសនីដើរដោយថាមពលពន្លឺព្រះអាទិត្យ	ពន្លឺព្រះអាទិត្យ	៦០	២០២០
៤	រោងចក្រអគ្គិសនីដើរដោយថាមពលពន្លឺព្រះអាទិត្យ	ពន្លឺព្រះអាទិត្យ	៦០	
៥	រោងចក្រអគ្គិសនីដុតជួន ២ CIIDG	ជួន	៣៥០	២០២៣
៦	រោងចក្រវ៉ារីអគ្គិសនីស្ទឹងពោធិ៍សាត់១	វ៉ារីអគ្គិសនី	៨០	
៧	រោងចក្រអគ្គិសនីដុតជួន ២ CIIDG	ជួន	៣៥០	២០២៤
៨	រោងចក្រវ៉ារីអគ្គិសនីសេសានក្រោម៣	វ៉ារីអគ្គិសនី	២៦០	២០២៥
៩	រោងចក្រអគ្គិសនីដុតជួន ២ ទី១	ជួន	២០០	២០២៧
១០	រោងចក្រអគ្គិសនីដុតជួន ២ ទី២	ជួន	៣៥០	២០២៨
១១	រោងចក្រអគ្គិសនីដុតជួន ២ ទី៣	ជួន	៣៥០	២០២៩
១២	រោងចក្រអគ្គិសនីដុតជួន ២ ទី៤	ជួន	៣៥០	២០៣០
សរុប			២.៨៩៥ MW	

តារាងទី ១៤ : ផែនការមេនៃប្រព័ន្ធខ្សែបញ្ជូន 115kV

ល.រ	ខ្សែបញ្ជូនអគ្គិសនីកង់ស្យូចខ្ពស់ ១១៥ KV	ប្រវែងខ្សែ	ឆ្នាំដំណើរការ	ដៃគូអភិវឌ្ឍន៍
១	អនុស្ថានីយទី២ - អនុស្ថានីយ សួនច្បារសម្តេច ហ៊ុន សែន	៥	២០១៩	សាងសង់ ផ្ទេរ (BT)
២	អនុស្ថានីយរតនៈមណ្ឌល - អនុស្ថានីយប៉ៃលិន	៤៥		អគ្គិសនីកម្ពុជា
៣	អនុស្ថានីយទី៣ - អនុស្ថានីយទួលគោក	៥		អគ្គិសនីកម្ពុជា
៤	អនុស្ថានីយទី៥ - អនុស្ថានីយជ្រោយចង្វារ	១៨		សល់ពីគម្រោងជុំវិញរាជធានីភ្នំពេញ(ធនាគារចិន)
៥	អនុស្ថានីយកំពង់ចាម - អនុស្ថានីយព្រែកប្រសប់(ក្រចេះ)	៩១		ទីភ្នាក់ងារ អភិវឌ្ឍន៍បារាំង
៦	អនុស្ថានីយស្វាយអន្ទរ - អនុស្ថានីយកំពង់ស្ពឺ	៤៦		ធនាគារចិនអាហ្វរំណានីហ្វែរ
៧	អនុស្ថានីយខេត្តព្រះសីហនុ - អនុស្ថានីយរាម	១២		ធនាគារចិនអាហ្វរំណានីហ្វែរ
៨	អនុស្ថានីយរាម - អនុស្ថានីយចំការលួង	៦០		ទីភ្នាក់ងារ អភិវឌ្ឍន៍បារាំង
៩	អនុស្ថានីយកំពង់ធំ - អនុស្ថានីយព្រះវិហារ	១៤០		ធនាគារចិនអាហ្វរំណានីហ្វែរ
១០	អនុស្ថានីយព្រែកប្រសប់ - អនុស្ថានីយក្រចេះ	៣០		២០២១
១១	ខ្សែបញ្ជូនកប់ដីពីអនុស្ថានីយទី១ - អគ្គិសនីកម្ពុជា(វត្តភ្នំ) - សួនច្បារសម្តេច ហ៊ុន សែន - អនុស្ថានីយអូឡាំពិក - អង្គការមជ្ឈមណ្ឌលជាតិបញ្ជូន - អនុស្ថានីយទី៣	១៤	២០២០	JICA ជំហានទី១
១២	អនុស្ថានីយក្រឡាញ់ - អនុស្ថានីយឧត្តរមានជ័យ	៨០	២០២២	BOT
១៣	អនុស្ថានីយចំការលួង - រោងចក្រវ៉ារីអគ្គិសនីគិរីម្យ៣	៣០	២០២៤	ធនាគារចិនអាហ្វរំណានីហ្វែរ
១៤	អនុស្ថានីយកំពត - អនុស្ថានីយជីបម៉ុង	៤៦		ធនាគារចិនអាហ្វរំណានីហ្វែរ
១៥	អនុស្ថានីយច្រកម្តេស - អនុស្ថានីយពញាក្រែក	៧៥	២០២៥	ធនាគារចិនអាហ្វរំណានីហ្វែរ
១៦	អនុស្ថានីយស្ទឹង - អនុស្ថានីយពញាក្រែក	៤៥		ធនាគារឥណ្ឌា អាហ្វរំណានីហ្វែរ
១៧	អនុស្ថានីយទី៧ - អនុស្ថានីយកោះធំ	៤០		ធនាគារចិនអាហ្វរំណានីហ្វែរ
១៨	អនុស្ថានីយតាកែវ - អនុស្ថានីយកោះធំ	៤៥		ធនាគារចិនអាហ្វរំណានីហ្វែរ
ប្រវែងខ្សែសរុប		៨២៧ km		

ផែនការអភិវឌ្ឍន៍វិស័យថាមពលអគ្គិសនីនៃវ្រះរាជាណាចក្រកម្ពុជា

តារាងទី ១៥ : ផែនការមេនៃប្រព័ន្ធខ្សែបញ្ជូន 230kV សម្រាប់ឆ្នាំ ២០១៨ - ២០២៥

ល.រ	ខ្សែបញ្ជូនអគ្គិសនីតម្លៃសរុបខ្ពស់ ២៣០	ប្រវែងខ្សែ	ឆ្នាំដំណើរការ	ដៃគូអភិវឌ្ឍន៍
១	អនុស្ថានីយ៍បាត់ដំបង - សៀមរាប - កំពង់ធំ - កំពង់ចាម	៣៥០	២០១៩	ធនាគារចិនអាហ្វរំណានីហ្វែរ
២	ជុំវិញរាជធានីភ្នំពេញជំហានទី២ (ខាងជើង - ជ្រោយចង្វារ - ខាងកើត - ខាងជើង)	៩៦		ធនាគារចិនអាហ្វរំណានីហ្វែរ
៣	រោងចក្រវ៉ារីអគ្គិសនីតាតៃ - ភ្នំពេញ	១៨២		BOT
៤	អនុស្ថានីយ៍កោះកុង - អនុស្ថានីយ៍ក្រុងកោះកុង	២០		ទីភ្នាក់ងារអភិវឌ្ឍន៍បារាំង
៥	អនុស្ថានីយ៍ចំការលូង - អនុស្ថានីយ៍បុទុមសាគរ	៥៤		BOT
៦	អនុស្ថានីយ៍បុទុមសាគរ - រោងចក្រវ៉ារីអគ្គិសនីតាតៃ	៧០		ធនាគារចិនអាហ្វរំណានីហ្វែរ
៧	អនុស្ថានីយ៍ក្រចេះ - អនុស្ថានីយ៍មណ្ឌលគិរី	១៧០		ធនាគារចិនអាហ្វរំណានីហ្វែរ
៨	អនុស្ថានីយ៍រតនគិរី - អនុស្ថានីយ៍ស្ទឹងត្រែង	១២០		ធនាគារចិនអាហ្វរំណានីហ្វែរ
៩	អនុស្ថានីយ៍បែកបាន - អនុស្ថានីយ៍ទី៥ - អង្គការព្រះរាជាណាចក្រកម្ពុជា ជាតិបញ្ជូន	២០	២០២១	JICA ជំហានទី២
១០	អនុស្ថានីយ៍ទី៤ - អនុស្ថានីយ៍កំពង់ស្ពឺថ្មី - អនុស្ថានីយ៍កំពង់ស្ពឺ	៤៨		ធនាគារចិនអាហ្វរំណានីហ្វែរ
១១	អនុស្ថានីយ៍ស្ទឹងហាវ - អនុស្ថានីយ៍អូរត្រេះ	១៦		អគ្គិសនីកម្ពុជា
១២	អនុស្ថានីយ៍ស្ទឹង - អនុស្ថានីយ៍ស្វាយអន្លូង	៤៥		ធនាគារចិនអាហ្វរំណានីហ្វែរ
១៣	អនុស្ថានីយ៍ទំនើបទី២ - អនុស្ថានីយ៍ព្រែកហូរ	១៥		ធនាគារចិនអាហ្វរំណានីហ្វែរ
១៤	អនុស្ថានីយ៍ទំនើបទី៥ - អនុស្ថានីយ៍សែនសុខ	៦	២០២២	អគ្គិសនីកម្ពុជា
១៥	អនុស្ថានីយ៍ស្ទឹងត្រែង - អនុស្ថានីយ៍ខាងជើងសៀមរាប	២០០	២០២៥	ធនាគារចិនអាហ្វរំណានីហ្វែរ
១៦	អនុស្ថានីយ៍ខាងជើងសៀមរាប - អនុស្ថានីយ៍ខាងកើតសៀមរាប	៤៤	២០២៥	ធនាគារចិនអាហ្វរំណានីហ្វែរ
ប្រវែងខ្សែសរុប		១.៤៥៦ km		


តារាងទី ១៦ : ផែនការមេនៃប្រព័ន្ធខ្សែបញ្ជូន ៥០០kV សម្រាប់ឆ្នាំ ២០១៨ - ២០២៥

ល.រ	ខ្សែបញ្ជូនអគ្គិសនីតម្លៃសរុបខ្ពស់ ៥០០kV	ប្រវែងខ្សែ	ឆ្នាំដំណើរការ	ដៃគូអភិវឌ្ឍន៍
១	អនុស្ថានីយ៍ចំការលូង - អនុស្ថានីយ៍បែកបាន	១៩៨	២០១៩	BOT
២	អនុស្ថានីយ៍ស្ទឹងត្រែង - ព្រំប្រទល់ឡាវ	៥៥	២០២១	ធនាគារចិនអាហ្វរំណានីហ្វែរ
៣	អនុស្ថានីយ៍បែកបាន - អនុស្ថានីយ៍ខាងកើតភ្នំពេញ	៤៥		ធនាគារចិនអាហ្វរំណានីហ្វែរ
៤	អនុស្ថានីយ៍ខាងកើតភ្នំពេញ - អនុស្ថានីយ៍ស្ទឹង	៩០	២០២២	ធនាគារចិនអាហ្វរំណានីហ្វែរ
ប្រវែងខ្សែសរុប		៣៨៨ km		





ផែនការអភិវឌ្ឍន៍វិស័យថាមពលអគ្គិសនីនៅព្រះរាជាណាចក្រកម្ពុជា



១ ការភ្ជាប់បណ្តាញអគ្គិសនីជាមួយប្រទេសថៃឡង់ដ៍

កិច្ចព្រមព្រៀងសហប្រតិបត្តិការថាមពលជាមួយប្រទេសថៃឡង់ដ៍ ត្រូវបានចុះហត្ថលេខានៅថ្ងៃទី០៣ ខែកុម្ភៈ ឆ្នាំ២០០០។ កិច្ចព្រមព្រៀងនេះ បានផ្តល់នូវក្របខណ្ឌការងារសម្រាប់ការធ្វើពាណិជ្ជកម្មថាមពល និងជំនួយបច្ចេកទេសរវាងប្រទេសទាំងពីរនេះ និងបើកឲ្យថាមពលអគ្គិសនីចូលទៅប្រទេសទីបី។ កិច្ចព្រមព្រៀងទិញ-លក់ថាមពល បានចុះហត្ថលេខានៅឆ្នាំ ២០០២ និងបានកែសម្រួលនៅឆ្នាំ២០០៧ ។ កិច្ចព្រមព្រៀងនេះ បានជំរុញឲ្យប្រើប្រាស់រួមគ្នា នូវធនធានធម្មជាតិដែលមានស្រាប់របស់ប្រទេសទាំងពីរ។ នៅពេលដែលប្រកបពុលគ្នានឹងត្រូវបង្កើតឡើងប្រទេសទាំងពីរ អាចចូលរួមដោយទូលាយលើការផ្គត់ផ្គង់ថាមពល និងការទទួលថាមពល ។

ខ្សែបញ្ជូន ១១៥ kV ចេញពីអនុស្ថានីយអារញ្ញប្រាថេត ប្រទេសថៃឡង់ដ៍ ភ្ជាប់ទៅខេត្តបន្ទាយមានជ័យ ខេត្តបាត់ដំបង និងខេត្តសៀមរាប បានដាក់ឲ្យដំណើរការក្នុងឆ្នាំ ២០០៧។ ថាមពលអគ្គិសនីរវាងប្រទេសកម្ពុជា និងប្រទេសថៃឡង់ដ៍ត្រូវបានបញ្ជូនដោយតង់ស្យុង ២២ kV និង ១១៥ kV ។ កិច្ចព្រមព្រៀងមួយ បានចុះហត្ថលេខាជាមួយខេត្តត្រាតនៃប្រទេសថៃឡង់ដ៍ ដើម្បីផ្គត់ផ្គង់ថាមពលឲ្យខេត្តកោះកុង និងក្រុងប៉ោយប៉ែត នៃប្រទេសកម្ពុជាដោយប្រើបណ្តាញ ២២ kV ។ តំបន់ខាងលើបានភ្ជាប់ថាមពលតាំងពីឆ្នាំ ២០០១ ។

២ ការភ្ជាប់បណ្តាញអគ្គិសនីជាមួយប្រទេសឡាវ

កិច្ចសហប្រតិបត្តិការថាមពលជាមួយប្រទេសឡាវត្រូវបានចុះហត្ថលេខានៅថ្ងៃទី២១ ខែតុលា ឆ្នាំ១៩៩៩។ កិច្ចព្រមព្រៀងនេះមានគោលបំណងសហប្រតិបត្តិការក្នុងវិស័យថាមពលរវាងប្រទេសទាំងពីរ។ ការផ្គត់ផ្គង់ថាមពលដល់តំបន់តាមបណ្តោយព្រំដែនដោយបណ្តាញតង់ស្យុងមធ្យម ២២ kV និងការភ្ជាប់បណ្តាញជាមួយបណ្តាញតង់ស្យុងខ្ពស់ ត្រូវបានជំរុញ ។ ការភ្ជាប់បណ្តាញតង់ស្យុង ២២ kV ពីខេត្តចម្ប៉ាសាក់ ប្រទេសឡាវ មកខេត្តស្ទឹងត្រែង ត្រូវបានដាក់ឲ្យដំណើរការនៅឆ្នាំ២០១០។ នៅឆ្នាំ២០១៥ ខ្សែបញ្ជូនភ្ជាប់ថ្មីពីអនុស្ថានីយបានហាត ខេត្តចម្ប៉ាសាក់ ប្រទេសឡាវ ទៅស្រុកកំពង់ស្រឡៅ ខេត្តព្រះវិហារ ប្រទេសកម្ពុជា ត្រូវបានរៀបចំ និងសាងសង់សម្រាប់ខ្សែបញ្ជូនតង់ស្យុង ១១៥kV ប៉ុន្តែបញ្ជូនថាមពលអគ្គិសនីនៅកម្រិតតង់ស្យុង ២២ kVសម្រាប់ដំណាក់កាលដំបូងរហូតដល់ខ្សែបញ្ជូនពីព្រំប្រទល់ឡាវ ទៅអនុស្ថានីយជ័យសែន សាងសង់រួចរាល់។



៣ ការភ្ជាប់បណ្តាញអគ្គិសនីជាមួយប្រទេសវៀតណាម

កិច្ចសហប្រតិបត្តិការថាមពលជាមួយប្រទេសវៀតណាម បានចុះហត្ថលេខានៅថ្ងៃទី១០ ខែមិថុនា ឆ្នាំ១៩៩៩។ កិច្ចព្រមព្រៀងនេះ មានបំណងសហប្រតិបត្តិការក្នុងវិស័យថាមពល រវាងប្រទេសទាំងពីរ។ ការផ្គត់ផ្គង់ថាមពលឲ្យតំបន់តាមបណ្តោយព្រំដែន ដោយខ្សែបណ្តាញតង់ស្យុងមធ្យម និងការភ្ជាប់ទៅវិញទៅមករវាងខ្សែបញ្ជូនតង់ស្យុងខ្ពស់ត្រូវបានជំរុញ។

អគ្គិសនីកម្ពុជាបាននាំចូលថាមពលពីប្រទេសវៀតណាមតាមខ្សែបញ្ជូន ២៣០ kV ផ្គត់ផ្គង់នៅភ្នំជិនក្នុងខេត្តតាកែវ ក្នុងឆ្នាំ ២០០៩។ អគ្គិសនីកម្ពុជាបានភ្ជាប់ខ្សែបញ្ជូន ២៣០ kV សម្រាប់នាំចូលថាមពលពីប្រទេសវៀតណាម មកភ្នំពេញនិងបានដាក់ឲ្យដំណើរការនៅខែមីនា ឆ្នាំ២០០៩ ។ អគ្គិសនីកម្ពុជា បាននាំថាមពលពី PC2 ដើម្បីផ្គត់ផ្គង់នៅស្រុកមេមត់ និងស្រុកពញាក្រែក ខេត្តកំពង់ចាម បារិត នៅខេត្តស្វាយរៀង កំពង់ត្រាច នៅខេត្តកំពត កោះធំ និងជ្រៃជំនៅខេត្តកណ្តាល ស្រុកស្នួលនៅខេត្តក្រចេះ ស្រុកកែវសីមា នៅខេត្តមណ្ឌលគិរី ស្រុកកំពង់ពោធិ៍ នៅខេត្តស្វាយរៀងនៅឆ្នាំ២០០២។

៤ ការភ្ជាប់បណ្តាញអនុតំបន់

ការសិក្សាភ្ជាប់រវាងបណ្តាញ ដែលនៅដាច់ដោយឡែកពីប្រទេសមួយទៅប្រទេសមួយនៅក្នុងអនុតំបន់អាងទន្លេមេគង្គ (កម្ពុជា ឡាវ ថៃឡង់ដ៍ វៀតណាម យូណាន - ប្រទេសចិន និងប្រទេសភូមា) និងសូម្បីតែបណ្តាញប្រទេសម៉ាឡេស៊ី និងសិង្ហបុរី ក៏ត្រូវបានយកមកធ្វើការសិក្សាផងដែរ ដោយមានគោលបំណងធ្វើឲ្យប្រសើរឡើងនូវការប្រើប្រាស់ប្រភពថាមពល។ របាយការណ៍ស្តីពីផែនការមេ នៃការភ្ជាប់បណ្តាញរបស់អាស៊ានត្រូវបានសិក្សាបញ្ចប់នៅឆ្នាំ ២០០២ ដែលបង្ហាញពីការសិក្សាមួយយ៉ាងច្បាស់ ស្តីពីការភ្ជាប់បណ្តាញរបស់អាស៊ាន។ បច្ចុប្បន្នមានការពិនិត្យឡើងវិញ អំពីផែនការមេនៃការភ្ជាប់បណ្តាញរបស់អាស៊ាននេះ ដោយក្រុមសិក្សានៃបណ្តាប្រទេសអាស៊ាន។

ការសិក្សាផ្តល់ភាគច្រើន លើការវាយតម្លៃលើអាទិភាព និងលទ្ធភាពជោគជ័យនៃការភ្ជាប់ខ្សែបណ្តាញទៅវិញទៅមកនៅក្នុងតំបន់ ដោយផ្អែកលើការសិក្សាបុរេសមិទ្ធផលលទ្ធភាព។ ការសិក្សាបានស្នើឲ្យមានការអភិវឌ្ឍន៍បណ្តាញថាមពលអាស៊ាន (APG) ដោយបានបង្កើតគណៈកម្មាធិការទីប្រឹក្សាបណ្តាញថាមពលអាស៊ាន។ យ៉ាងណាក៏ដោយ ក្នុងចំណោមការសិក្សាភ្ជាប់បណ្តាញចំនួន ១០ របស់អាស៊ាន ការភ្ជាប់បណ្តាញរវាងប្រទេសកម្ពុជា និងប្រទេសវៀតណាម ជាប់លំដាប់ទី៤ និងបានចាត់ថ្នាក់ថាជាគម្រោង ដែលមានសក្តានុពលពីរយៈពេលខ្លីទៅរយៈពេលមធ្យម ដែលគួរបញ្ចប់គម្រោងនេះមុនឆ្នាំ២០១០ ។

